

انڈین نول اکیڈمی میں دلی سمینار 2017 کا آغاز

Posted On: 12 OCT 2017 11:40AM by PIB Delhi

نئی دہلی، 13۔ اکتوبر۔ ”انڈیا اینڈ ساؤتھ ایشیا - میری ٹائم ٹریڈ“، ایکسپڈیشن اینڈ سویلائزیشن لنکیجز کے عنوان سے دلی سمینار کے 2017 دور کا افتتاح انڈین نول اکیڈمی (آئی این ایم اے) میں گزشتہ روز کیا گیا۔

1۔ وزارت دفاع کی بحریہ کے انٹگریٹیڈ ہیڈ کوارٹر کے لئے نول ہسٹری پروجیکٹ کے ایڈوائزر اور ایسٹرن نول کمانڈ کے ایف ایس آر آفیسر کمانڈنگ انچیف وائس ایڈمرل انوب سنگھ پی وی ایس ایم، اے وی ایس ایم، این ایم (ریٹائرڈ) نے اس سمینار کی افتتاحی تقریب میں اپنا کلیدی خطبہ پیش کیا۔ دو دن تک جاری رہنے والے اس سمینار میں بحریہ اور کوسٹ گارڈ کے برسر ملازمت سینئر آفیسر کے وفود سرکردہ علمی شخصیات مخصوص فارغ التحصیل شخصیات، آرکیالوجیکل سروے آف انڈیا (اے ایس آئی) کے نمائندے اور آئی این ایم اے کے کیڈٹ شرکت کر رہے ہیں۔

2۔ یہ سمینار اپنے مرکزی خیال پر مبنی ایک تمہیدی فلم کی نمائش کے ساتھ شروع ہوا۔ بعد ازاں وائس ایڈمرل ایس وی بھوکارے، اے وی ایس ایم، وائی ایس ایم، این ایم اور آئی این ایم اے کے کمانڈنٹ نے کیا۔ وائس ایڈمرل انوب سنگھ ریٹائرڈ نے سمینار کے افتتاحی اجلاس میں پیش کئے جانے والے اپنے کلیدی خطبے میں کہا کہ ہمارے ملک کا جزیرہ نما جغرافیہ، کاروبار اور ثقافت میں ہمارے پڑوسی ملکوں کے ساتھ رابطہ کاری میں معاون ہوتا ہے۔ یونیورسٹی آف ممبئی کے محکمہ تاریخ کی سربراہ پروفیسر (ڈاکٹر) روبی میلونی نے اس موقع پر اپنی تقریر میں بتایا کہ گجراتی کاروباریوں اور بحری سرگرمیوں نے کاروبار کے دقیق اور ماہرانہ طریقے، روایات اور بحری راستوں میں اپنی سرگرمیوں کے ذریعہ زبردست کردار ادا کیا ہے۔ پروفیسر روبی میلونی کے مقالے کا عنوان تھا: ”زمانہ جدید کے ابتدائی دور میں گجرات اور جنوبی مغربی ایشیا کے درمیان بحری کاروباری رابطے“۔

3۔ سمینار میں موجود کیڈٹ اور سرکردہ شخصیات پہلے روز پیش کئے گئے مقالوں سے بہت متاثر ہوئے۔ افتتاحی دور میں پیش کئے جانے والے پانچ مقالوں میں تفصیل سے بتایا گیا کہ کس طرح ہندوستان اور جنوب مشرقی ایشیائی ملکوں کے درمیان تاریخی بحری کاروباری رابطوں میں سماج، مذہب، روحانیت، فنون لطیفہ، فن تعمیرات، زبانوں، ادب، انتظامیہ اور تہذیب کے دیگر شعبوں پر مثبت اثرات مرتب کئے تھے۔

4۔ 13 اکتوبر 2017 کو تمام ہونے والے اس دوروزہ سمینار کے آخری روز بنارس ہندو یونیورسٹی کے ہیڈ ڈپارٹمنٹ آف ہسٹری اور فیکلٹی آف سوشل سائنسیز پروفیسر اجے پرتاپ سنگھ، ”ہندوستان کی ابتدائی بحری تجارت کا معاشی پس منظر“ کے عنوان سے اپنا مقالہ پیش کریں گے۔ جبکہ انڈین کوسٹ گارڈ کے ڈپٹی انسپکٹر جنرل جناب کیلاش نیگی، ”ہندوستان کی مشرقی رخ پالیسی - تصورات اور امکانات“ کے موضوع پر اپنا مقابلہ پیش کریں گے۔ اور آئی این ایم اے کے کیڈٹوں کے ایک سنڈیکیٹ کی جانب سے، ”چولا نول فلیٹ - شپ بلڈنگ، نیوی گیشن اینڈ میری ٹائم کیپینز“ کے موضوع پر ایک مقالہ پیش کیا جائے گا۔

5۔ دلی سمینار کے دور 2017 سے انڈین نول اکیڈمی کے کیڈٹوں کو ہندوستان کی بیش قیمت بحری تاریخ کی واقفیت بہم کرانے اور ملک کی وراثت سے واقف کرانے کے مقصد کی بخوبی تکمیل کرنے کے ساتھ ساتھ ملک کے بحری تاریخی مطالعات / سمینار کے کلینڈر میں اپنی جگہ خصوصیت کے ساتھ محفوظ رکھے ہوئے ہے۔

م ن - س ش - رم

U-5139

